



राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, सोमवार, 20 जून, 2005/30 ज्येष्ठ, 1927

हिमाचल प्रदेश सरकार

FOOD, CIVIL SUPPLIES AND CONSUMER AFFAIRS DEPARTMENT

NOTIFICATION

Kullu, the 10th June, 2005

No. F. D. S. (Lic) 17/93-11-3079-3099.—In continuation of this office notification No. F. D. S. (Lic) 17/93-1363-1408, dated 24-3-2005 which was published in Extra-ordinary Rajpatra dated 4-4-2005 and in exercise of the powers conferred upon me under Clause 3(1)(e) of the H. P. Hoarding and Profiteering Prevention Order, 1971, I. R. D. Nazem I. A. S., District Magistrate, Kullu, District Kullu do hereby order that the rates so fixed and notification under reference shall continue to remain in force for a further period of two months from the date of its publication in the official Gazette.

R. D. NAZEEM,
District Magistrate Kullu. District Kullu.

कार्यालय उपायुक्त, कुल्लू, जिला कुल्लू, हिमाचल प्रदेश

कारण बताओ नोटिस

कुल्लू, 10 जून, 2005

संख्या पी० सी० एच० (कु०) आ० पं० बड़ाभूईन/2005-1184.—ग्राम पंचायत बड़ाभूईन, विकास खण्ड कुल्लू, जिला कुल्लू, हिमाचल प्रदेश के अंकेक्षण अवधि 4/2003 से 3/2004 तक के अंकेक्षण पत्र में निम्न गम्भीर आपत्ति अनियमितता व छलहरण का मामला उद्घत किया गया है। ग्राम पंचायत के अभिलेख पर आधारित अंकेक्षण पत्रानुसार श्री मेघ राज, पंच, ग्राम पंचायत बड़ाभूईन की निम्न आरोप में पूर्ण संलिप्तता की पुष्टि हुई है :—

अंकेक्षण पत्र के पैरा 2-ग (3) अनुसार रोकड़ पृ० 34, दिनांक 23-9-2003 को बाऊचर संख्या-12 के अन्तर्गत मस्ट्रोल अशायरी बाबत निर्माण कार्य रास्ता देव राज के घर से तेज राम के घर तक, कुल मु० 4122/- रुपये म्यारहवें विनियोग के शीर्ष से व्यय किया गया दर्शाया है। इस कार्य हेतु मस्ट्रोल पंचायत की बैठक में दिनांक 8-8-2003 को प्रस्ताव संख्या-6 के अन्तर्गत जारी किया गया है जबकि मस्ट्रोल पर उपस्थित मजदूर दिनांक 1-8-2003 से दर्शा कर, दो मजदूरों को आठ दिनों की मजदूरी मु० 55/- रु० प्रतिदिन के हिसाब से मु० 880/- रुपये की पंचायत निधि का छलहरण किया गया है।

इसमें पूर्व कि उपरोक्त वर्णित आरोप के दृष्टिगत पंच, ग्राम पंचायत बड़ाभूईन, विकास खण्ड कुल्लू के विरुद्ध हिमाचल प्रदेश पंचायती राज अधिनियम, 1994 की धारा 145 (2) के अन्तर्गत कार्रवाई अमल में लाई जाये, मैं, केशव शर्मा, जिला पंचायत अधिकारी, कुल्लू, जिला कुल्लू एतद्वारा सम्बन्धित पंच को निर्देश देता हूँ कि वह इस कारण बताओ नोटिस के जारी होने के 15 दिनों के भीतर-भीतर आरोप के सम्बन्ध में अपने स्पष्टीकरण अध्याहस्ताक्षरी के कार्यालय में लिखित रूप में प्रस्तुत करें। नियत अवधि में स्पष्टीकरण प्राप्त न होने की दशा में यह माना जायेगा कि उन्हें उपरर्णित आरोप के सम्बन्ध में, अपने पक्ष में कुछ नहीं कहना है। ऐसा स्थिति में हिमाचल प्रदेश पंचायती राज अधिनियम, 1994 की प्रावधानों के अनुसरण में न्यायाधीन आगामी कार्रवाई अमल में लाई जायेगी।

केशव शर्मा,

जिला पंचायत अधिकारी, कुल्लू, हिमाचल प्रदेश।

कार्यालय, जिला पंचायत अधिकारी, कुल्लू, जिला कुल्लू, हिमाचल प्रदेश

कारण बताओ नोटिस

कुल्लू, 10 जून, 2005

संख्या 1189-92. ग्राम पंचायत बड़ाभूईन, विकास खण्ड कुल्लू, जिला कुल्लू, हिमाचल प्रदेश के अंकेक्षण अवधि 4/2003 से 3/2004 तक के अंकेक्षण-पत्र में गम्भीर अनियमितता व छलहरण का मामला उद्घत किया गया है। ग्राम पंचायत के अभिलेख पर आधारित अंकेक्षण-पत्र अनुसार श्रीमती श्रीमा बजीर, प्रधान, ग्राम पंचायत बड़ाभूईन की निम्न आरोप में पूर्ण संलिप्तता की पुष्टि हुई है :—

यह कि अंकेक्षण-पत्र के पैरा संख्या 5 अनुसार रोकड़ पृष्ठ 35, दिनांक 15-12-2003 को बाऊचर संख्या 21 द्वारा राजकीय प्राथमिक पाठशाला हाथीघान पर रंगरोजन हेतु कुल मु० 2000/- रुपये की राशि का व्यय नया निधि शीर्ष में दर्शाया गया है, जो निम्न आरोपों से संदेहास्पद है :—

1. उक्त कार्य हेतु बजट में कोई प्रावधान न है और न ही कार्य प्रारम्भ करने से पहले, इस कार्य हेतु कोई पंचायत का प्रस्ताव पारित किया गया है।

2. उक्त कार्य हेतु प्राक्कलन तैयार नहीं किया गया है, न ही तकनीकी सहायक द्वारा इस कार्य हेतु कोई मूल्यांकन अंशेक्षण के समय प्रस्तुत किया गया है ।
3. रोकड़ तथा कार्यवाही पर इस कार्य के आंकड़ों की प्रविष्टि काट-छांट कर तथा ओवरराईटिंग करके किया गया है जोकि संदेहास्पद एवं आपत्तिजनक है ।

पूर्व इसके कि उपरोक्त वर्णित आरोप के दृष्टिगत प्रधान, ग्राम पंचायत बड़ाभूईन, विकास खण्ड कुल्लू के विरुद्ध हि० प्र० पंचायती राज अधिनियम, 1994 की धारा 145(2) के अन्तर्गत कार्यवाही अमल में लाई जाये, मैं, केशव शर्मा, जिला पंचायत अधिकारी, जिला कुल्लू एतद्वारा सम्बन्धित प्रधान को निर्देश देता हूँ कि वह इस कारण बताओ नोटिस के जारी होने के 15 दिन के भीतर-भीतर आरोप के सम्बन्ध में अपना स्पष्टीकरण अधोहस्ताक्षरी के कार्यालय में लिखित रूप में प्रस्तुत करें । नियत अवधि में स्पष्टीकरण प्राप्त न होने की दशा में यह माना जायेगा कि उन्हें उपरवर्णित आरोप के सम्बन्ध में कुछ नहीं कहना है । ऐसी स्थिति में हि० प्र० पंचायती राज अधिनियम, 1994 के प्रावधानों के अनुसरण में नियमाधीन आगामी कार्यवाही अमल में लाई जायेगी ।

केशव शर्मा,
जिला पंचायत अधिकारी,
जिला कुल्लू, हिमाचल प्रदेश ।

नियन्त्रक, मुद्रण तथा लेखन सामग्री, हिमाचल प्रदेश, शिमला-5 द्वारा मुद्रित तथा प्रकाशित